

RNU, IMPHAL
MANIPURI EVENING NEWS SCRIPT AT 7.30 PM
(Date: 22-11-2025)

শঙাই (এল): মণিপুর শঙাই ফেষ্টিভেল ২০২৫ সেক্যুরিতিগী অকনবা চেকশিন থৌরাংগা লোয়ননা পাঙথোক্লি।

ফেষ্টিভেল অসিগী ওসি নিনি চনবা নুমিৎতা ইম্ফালগী পেলেস কম্পাউন্ট দদা লৈবা ভগ্যাচন্দ্র ওপ ইয়ার থিয়েটরদা তোঙান তোঙানবা নাংকী ওইবা জগোই ঈশৈশিং পাঙথোক্লি। সেনাপতিগী পুরুম অমসুং চুৱাচান্দপুৱগী আইমোল ফুৰুপকী নাংকী ওইবা জগোই, লৈশেম জগোই, থাং-তা, পুং চোলোম অমদি বসন্ত ৱাস যাওনা জগোই ঈশৈশিং উৎখি।

ইম্ফালগী হপ্তা কাংজৈবুংদনা পেনা শৈশক চোলোম, ৱাৱী লীবা অমদি মৈতৈ ঈশৈগী থৌৱমশিং পাঙথোক্লি। খুমন লম্পাক স্পোর্টস কমপ্লেক্সতসু কাং তুৱনামেন্ট যাওনা তোঙান তোঙানবা অঙাংশিংগী শান্ন-খোৎনবগী ইভেন্ট কয়া পাঙথোকখি।

ইম্ফালগী ইবোয়াইমা শুমাং লীলা শঙলেনদসু ওসি শুমাং লিলা অনি উৎখি। মণিপুর শঙাই ফেষ্টিভেলগী শৰুক অমা ওইনা সেনাপতি জিলাগী মাওদা পাঙথোক্লিবা চেৱি ব্লোসম ফেষ্টিভেলগী ওইনা ওসি ঈশৈ নোংমাই, নাংকী ওইবা শান্ন-খোৎনবা, ইকো তুৱিজম অমদি ইনভাইৰোনমেন্টকী মতাংদা ৱাৰ্কসোপনচিংবা পাঙথোকখি। লোক্তাক পাৎতসু নাংকী ওইবা ঙা ফাবগী থৌৱমশিং পাঙথোকখি।

আইদিপি (এল): ৱাজ্য অসিগী তোঙান তোঙানবা মফমশিংদা ওৱাংদগী হৌখিবা সঙাই ফেষ্টিবেল ২০২৫ অসিবু য়ানিংদবা ফোংদোক্তুনা ওসিসু আই.দি.পি.শিংনা বিষ্ণুপুৰ জিলাগী ক্ৰান্তাদা লৈবা সেৱিকলচৰ ওফিস মমাংদা

বাকং মীফম ফমথি।

ঐথোয়গী বিষ্ণুপুৰ পাউমী-আৰ.কে. মনিপুৰসনানা হায়-বাকং মীফম অদু লোইৰবা মতুংদা মীয়ামনা চুৰাচান্দপুৰদা লৈবা মথোয় মথোয়গী ময়ুমশিংদা চংলগনি হায়দুনা খোঙচং অমা চংপা হৌৰকথি। মদুদা পুলিসকা মুকথি। তোঙান তোঙানবা রিলিফ কেন্‌পশিংদা লৈরিবা আই.দি.পিশিংনা থোমজিল্লকপা য়াবা লম্বীশিংদা পুলিসনা ঙাক শেনবগী থবক অকনবা মওংদা চথরি।

মরক অসিদা, সঙাই ফেষ্টিবেল পাঙথোকপগী মাযোক্তা চংশিনবা খোঙজংদা সেক্যুরিতি ফোর্সশিংনা খোঙজংলোইশিংবু ফুবা-চৈবা তৌথিবা য়ানিংদে হায়দুনা মনিপুৰ পিপলস পাৰ্টিনা ফোংদোরক্লি। দল অসিনা থোকপা চেরোল অমদা হায়-মনিপুৰদা হৌজিক ওইরিবা ফিভম অসিগী য়েংলগা সঙাই ফেষ্টিবেল খক্তা নক্তনা তুংদা লাক্কদৌরিবা হুৰাউ কুম্লে খুদিংমক তৌহনিংদে অমদি সঙাই ফেষ্টিবেল পাঙথোকপা মতাং চাদে।

পোলো (এল): ১৫ শুবা মণিপুর পোলো ইন্‌রনেসনেল ঙসিদগী ইন্‌ফালগী মপাল কাংজৈবুংদা হৌথ্বে।

থৌরমদুদা বা ঙাংবদা মণিপুরগী চীফ সেক্রেতরি-পুনিত কুমার গোয়লনা হায়-ৰাজ্য সরকারনা ওল মনিপুর পোলো এন্‌দ হোর্স রাইদিং এসোসিয়েসনগা তান্নদুনা মনিপুরগী পোলো মশান্না অসি নীংথিনা মালেমদা মশক তাকবা অমদি মশান্না অসিগী চংবা মচাক মথুমশিং শেমগৎনবা থৌরাং অমা য়াংথোক্লে। মসিগীদমক দোন্নর মন্ত্ৰালয়দা দি.পি.আৰ. অমা পীননবা থৌরাং তৌরি।

মহাকা হায়-শগোল কাংজৈ হায়রগা খঙনবা মনিপুরগী পোলো অসি ইচম চম্বা মশান্না অমা নত্তে। মসি ৰাজ্য অসিদা লৈবা মীয়ামগী থৌনা, হৌন-লোনচং অমসুং মনিপুরগী শক্তম তাকপা মশান্না অমনি। মনিপুরগী পোলো অসিবু ইকায় খুমবা উংপা ওইনা ১৫ শুবা মণিপুর পোলো ইন্‌রনেসনেল পোলো টৰ্ণামেণ্ট অসি পাঙথোকপনি।

প্লানিং (এল): ইন্সটিটিউট ওফ টাউন প্লান্স ইন্দিয়াগী নোৰ্থ ইষ্ট জোনেল কনফাৰেন্স ইন্ফাৰলগী হোটেল ক্লাসিক গ্ৰান্দেদা পাঙথোকথ্ৰে।

থৌৰম অদুদা মছদকী প্ৰিন্সিপাল সেক্ৰেতৰি আৰ.কে.দিনেশ সিংহ, ইন্সটিটিউট ওফ টাউন প্লান্স ইন্দিয়াগী প্ৰসিদ্দেণ্ট-প্ৰদিপ কাপুৰনচিংবা মীওইশিং শৰুক য়াথি। থৌৰম অসিগী শৰুক অমা ওইনা টাউন প্লানিংগী মতাংদা তোঙান তোঙানবা হিৰমশিংদা অখঙ অহৈশিংনা বা ঙাংথি।

থৌৰম অদুদা বা ঙাংবদা মছদকী প্ৰিন্সিপাল সেক্ৰেতৰি-আৰ.কে.দিনেশ সিংহনা মনিপুৰগী তম্পাকী ওইৰিবা লম-তুগী ফিভম অমদি তুৰেল খোঙবানগী মওং মতৌ অসিনা মৰম ওইৰগা ইন্ফাৰলগী মফমশিংদা নোংমা কাংদনা ঈশিং ঈচাও থোকপগী চাং হেনগৎলক্লিবা অমদি নুংশিং মোংপগী চাং হেনগৎলক্লিবা অসিগী মতাংদা বা ঙাংথি। মসিদসু নত্তনা লমদম অসিগী সেনিটাইজেসন, সিবৰেজ, ট্ৰান্সপোর্ট অমদি অবাৰ্ন মাইগ্ৰেসনগী মতাংদসু ৰাফম কয়া ফোংদোকথি।

থৌৰমদুদা টাউন প্লানিং দিপাৰ্টমেণ্টকী চীফ টাউন প্লান্স নোংথোম্বম বেঞ্জু সিংহ, মছদকী দাইৰেক্টৰ ঙাঙোম উতম সিংহ, ইনভাইৰোনমেণ্ট এন্ড ক্লাইমেত চেঞ্জগী দাইৰেক্টৰ ডাঃ টি. ব্ৰজকুমাৰ সিংহ শৰুক য়াথি।

বন্দ (এল): মতম শাংনা শেন্দ্ৰীদনা লাক্লবা ময়াই লম্বী, ওৱাং অহিংদগী লমদম অদোমগী মীয়ামনা থিংজিনথ্ৰে।

মসিনা মৰম ওইৰগা মীয়ামগী চংথোক চংশিনদা চাউনা অকাৰবা থোক্লে।

পোপী (এল): পুন্না লুপা কোতি অমা লাখ ৭৫ ৰোমগী মমল ওইগদবা পোপী পান্ধী ঙসি চান্দেল জিলাদা সেকুৱিতি ফোৰ্সনা য়ানথৎতুনা মাঙহনথ্ৰে।

পুলিসকী পাউনা হায়-চান্দেল পুলিসকী এস.পি. ধৰমেণ্ড্ৰ কুমাৰগী মীংয়েং মখাদা চান্দেল দিষ্ট্ৰিক্ট পুলিস, ৮ শুবা মনিপুৰ ৱাইফলস, ১, ৪৩ শুবা অসাম

রাইফলস, বি.এস.এফ. লোয়ননা চান্দেলগী ফোরেষ্ট বিভাগ, এন.সি.বি. এন্ড
নাব পুলিসশিং অমসুং এস.দি.এম. খেংজোইগী অপুনবা কাংবু অমনা ওসি চান্দে
দল জিলাগী চকপীকারোং পুলিস ষ্টেসননা কোনবা গোবোক চীংশাংগী লম একর
৫০ রোমদা থারম্বা পোপী পান্সিংশিং য়ানথৎতুনা মাঙহনথ্বে।

ওসি য়ানথৎথিবা পোপী পান্সী অদুনা মপুং মরৈ ফারকপদা চাউরাকা
ওপিয়ম কিলোগ্রাম ২৫০ রোম পুথোকপা ওমগনি। মসিগী অপুনবা শেনফম
লুপা কোতি অমা লাখ ৭৫ ওইরবা য়াই হায়রি। চথথিবা ওপরেসন অদুদা দ্রগ
শুংবদা শিজিন্নবা মচাক মথুমশিং অমদি পোপী মরুশিং লোয়ননা শঙ মরি মৈ
থাডুনা মাঙহনথি। লৌকোন অদুগী মপু অমদি পোপী পান্সীশিং অদু কনানা
থাবনো হায়বা হৌজিক ফাওবগী ওইনা খঙদ্রি। অদুমওইনমক, চকপীকারোং
পুলিস ষ্টেসনদা কেস অমা লৌখৎলে হায়রি।

সুসিন্দ্রো (এল): অগরতালগী অহোই নাগরদা নৌনা শাবা ইবুধৌ পুথিবা
দেবতা বারি, ওসি ত্রিপুরাগী মুখ্য মন্ত্ৰি-মনিক সাহনা শঙ্কাত্বে।

শঙ্কাবগী থৌরম অদুদা মনিপুরগী রাজ্য সভা এম.পি. লৈশেন্সা
সনাজাউবা, এম.এল.এ. লৈশাংথেম সুসিন্দ্রো শরুক য়াথি।

স্টুট(এল): এস.সি.ই.আর.টিগী দাইরেক্তর-অহৈবম রোমেল সিংহনা হায়রি-
মনিপুরগী পুরারীগী লমদা হৌগৎলক্লিবা মহৈরোইশিংদা খঙহনবগী তঙাইফদবা
লৈ। লমদম অসিগী লৈজরিবা নাৎ অমদি চৎনবীশিং অসি হিংহন্নবা হোৎনবদা
হৌগৎলক্লিবা মীরোলশিংনা খঙবা তঙাইফদে।

রিছার্স ফোরম মনিপুর (রিফোর্ম) লিংখৎথিবগী ১৯ শুবা কুমওন থৌরম
ওসি লমফেলপাৎতা লৈবা এস.সি.ই.আর.টিগী মল্টি পরপজ হোলদা
পাঙথোকথিবা থৌরমদা বা ওংবদা দাইরেক্তরনা মখা তানা হায়-রাজ্য অসিগী
লৈজরল্লিবা নাৎ-চৎনবী অমদি পুরারীশিং অসি মহৈরোইশিংগী সেলেবসতা

হাস্থা তঙাইফদে।

জিপি (এল): এসোসিয়েসন ওফ ইন্দিয়ান যুনিভৰসিটিস (এ.আই.যু) লিংখৎখিবগী চহি ১০০ মপুং ফারকপগী থৌরম ওসি ধনমঞ্জুরি যুনিভৰসিতিনা শিনদুনা জি.পি. ৰিমেন্স কলেজ ইন্ফালগী সেন্ট্ৰেল হোলদা পাঙথোকথ্ৰে।

থৌরম অদুগী শৰুক অমা ওইনা অখন্নবা লেকচর প্রোগ্রাম অমসু পাঙথোকথি। থৌরম অদুদা ৰা ঙাংবদা ধনমঞ্জুরি যুনিভৰসিতিগী ভাইস চাঞ্চেঞ্জর-প্রোফেসর ডব্লিউ. চান্দবাবু সিংহনা লৈবাক অসিনা কুমজা ২০৪৭ ফাওবদা ভিক্তিত ভারত অমা ওইহন্নবা অৰাংবা থাকী মই মশিংগী মৰুওইবা থৌদাংগী মতাংদা ৰা ঙাংখি।

মহাকা হায়-হৌগৎলক্লিবা মীৰোলশিংনা হান্নদগী হৌনা লৈরক্লবা ঐখোয়গী চৎনবীশিং অসিদা অমুক হন্না তোঙান তোঙানবা হৈ-শিংবা থৌদাং কয়া হাপচিনদুনা হোংলক্লিবা চাউখৎপগী লমজেল অসিদা য়াওরবকান্দা চাউখৎলবা লৈবাক অমা ওইরকপা ওমগনি হায়বা অসিদা মীয়াম পুন্না খঙমীন্নবা তঙাইফদে।

ৰাটরসেট (এল): লৈবাক শিনবা থুংনা চখরিবা পি.এম.কে.এস.ৰাই-ডব্লিউ.দি.সি. টু পোইন্ট জিরোগী শৰুক অমা ওইনা ওসি ৰাটরসেট মহোতসব মনিপুৰদসু হৌদোকথ্ৰে।

ষ্টেট লেবেল নোদেল এজেন্সি ফোর ৰাটরসেট মেনেজমেন্টনা শিনবা মহোতসব হৌদোকপগী থৌরম অদুদা ৰাজ্য থাকী ওইনা পাঙথোক্কদৌরিবা সোসিয়েল মেদিয়া কম্পিটিসনসু হৌদোকথি। কম্পিটিসন অসিদা ৰিল শেন্সা অমদি ফোটোগ্রাফি য়াওরি। কম্পিটিসন অসিগী অকুপ্পা মৰোলগীদমক মখোয়গী ওফিসিয়েল ৱেব সাইট-এস.এল.এন.এ. দোট এম.এম. দোট. জি.ও.ভি. দোট ইনদগী খঙবা য়াগনি হায়রি।

খৌবাল (এল): চহি অসিগা সেপ্তেম্বর ১৪ দা মফৌ দামগী সটুর মরি চিংখৎতুনা থোকখিবা খুৎশেমগী ঈশিং ঈচাওনা শোকহনথ্রবা ইমুংশিংদা সরকারনা মতিক চাবা ক্ষেতিপুৰোন পীবিয়ু হায়না মনিপুর প্রদেশ কংগ্রেস কমিতিনা আপিল তৌরি।

ককচিং জিলাগী সেকমাইজিনদা লৈবা এম.পি.সি.সিগী ও.বি.সি. দিপাৰ্টমেন্টকী চেয়ারপার্সন সকির অহমদকী যুমদা পাঙথোকপা পাউগী মীফম অমদা মহাকা হায়-থোকখিবা ঈশিং ঈচাও অদুনা মরম ওইরগা খৌবাল, ইম্ফাল ইষ্ট অমদি ইম্ফাল বেষ্ট জিলাগী তোঙান তোঙানবা মফমশিংদা ঈশিং থুমজিনখিবা অমদি মীওই অনি লৈখিদ্রবা মতুংদা এম.পি.সি.সিগী প্রসিদ্দেণ্ট যাওনা মফৌ দামদা চৎতুনা স্পোট ইনক্কারি অমসু চথ্থে। মসিদসু নত্তনা রাজ্যপালদা খৌদোক অসিগী মতাংদা অশেংবা পুথোকপীনবা চেৰোল অমসু পীশিনখিবা লৈথ্বে। লোয়ননা মনিপুর হায় কোৰ্টতা থাখিবা কেস অমগী মতুং ইন্না রাজ্যগী চীফ সেক্রেটরিনসু অথুবা মতমদা থিজিনদুনা মরাল লৈবশিং চৈরাক পীননবা ওর্দর তাখিবসু লৈথ্বে।

খৌবাল (এল): সোসিএল এৱারনেস এন্ড মেদিয়া ওথেণ্টিক জঙ্কসন (সমাজ) মনিপুর লিংখৎখিবগী চহি তরা শুবগী কুমওন খৌরম ওসি ককচিং জিলাগী হৈবোং মখোং পল্লিক গ্রাউন্ডদা পাঙথোকথ্বে।

মৈ (এল): মণিপুরদা হৌজিক লৌমীশিংনা লৌ লোকপগী থবক কন্না চথ্খরিঙৈদা মরক অসিদা লৌবুত্তা পৈদুনা থল্লম্বা ফৌবৈশিং মৈ থাবগী থবক কন্না চথ্খরক্লি। লৌমীশিংনা বানা হোৎনজদুনা লৌফমশিংদা মই মরোং যাল্লক্লবা তুংদা লৌ য়ৈনবগীদমত্তা খাউদোক্তুনা থল্লম্বা ফৌবৈশিং মশক খঙদবশিংনা তোইনা মৈ থাদোক্লি।

ইম্ফাল বেষ্ট জিলাগী লমশাং খুনৌদা লৈবা হৈবোংপোকপীগী লৌবুত্তা

ওসি অযুক অঙনবদা লৌ য়ৈনবগীদমত্তা পৈদুনা থম্বা ফৌবৈ মৈ থারল্লে। মণিপুর ফয়ার সার্ভিসনা মফম অদুদা চংশিনদুনা ফৌবৈশিং অদু মতম চানা কনবা ওমখি।

থৌবাল (এল): থৌবাল ফোরেষ্ট দিভিজনগী দি.এফ.ও ডাঃ লৈশাংথেম জেসিলিগী মীংয়েং মখাদা থৌবাল ফোরেষ্ট রেঞ্জ অমসুং ককচিং ফোরেষ্ট রেঞ্জগী কন্সাইন টিমনা থৌবাল জিলাগী মনুং চন্না লৈবা লিলোং ঙাংলৌ লৌকোলদা দ্রাইভ চখবদা উচেক ফানবা থাল্লম্বা লাং ৮০ রোম ফাগৎলে।

মোদি : প্রধান মন্ত্রী-নরেন্দ্র মোদিনা ওসি সাউথ আফ্রিকাগী জোহনেবার্গতা পাঙথোকপা জি-টোইন্তি লিডরস সমিটতা মালেমগী দ্রগ ট্রাফিক্কিং থেংননবা জি-টোইন্তিদা যাওরিবা মেম্বরশিংনা পুন্না থবক তৌমীন্ননবা ব্রাফম হৌদোকথ্লে।

মীফম অদুদা বা ঙাংবদা প্রধান মন্ত্রিনা মখা তানা হায়-দ্রগ ট্রাফিক্কিংনা মীয়ামগী হকশেলগী লমদা অকিবা পোকহনবতা নত্তনা তংদু লৈতাবা ফিভমদা কায়হল্লকপা অমদি ঙাকশেলগী লমদা অচৌবা শিংনবা অমা ওইরল্লি। মরম অসিনা মীয়াম পুন্না হোংনমীন্নদুনা দ্রগ ট্রাফিক্কিংদগী ঙাকথোকবা অমদি টেরোরিষ্টশিংদা শেল থাদবা লেপহনবা তঙাইফদে।

প্রধান মন্ত্রিনা মালেমগী ওইনা হোংলল্লিবা শেল থুমগী ফিভম অসিদসু পুন্না হোংনমীন্নদুনা চাউখৎ লমজেলদা চংমীন্ননবগী অপান্সসু মীফম অদুদা ফোংদোকখি।

রাজনাথ : ঙাকশেল মন্ত্রী রাজনাথ সিংহনা হায়রি-মালেমদা লৈরিবা তোঙান তোঙানবা শিংনবশিং থেংননবা হোংনবদা অনৌবা য়ুনাইতেদ নেসন্স অমসুং ইন্তরনেসনেল ওর্দর অমা লৈহনবগী তঙাইফদবা লৈ।

ব্রাফম অসি লখনৌদা পাঙথোকপা মালেমগী চীফ জষ্টিসশিংগী ওইবা ইন্তরনেসনেল কনফরেন্স অমদা ফোংদোকখিবনি। শ্রী রাজনাথনা হায়-

যুনাইতেদ নেসঙ্গনা মালেমগী ওইনা থোক্লিবা কনফ্লিক্টিং, খুদম ওইনা হায়রবদা ইজরেল-হমাস অমসুং যুক্তেন-রসিয়াগী বাথোকশিং অসিদা মরুওইবা থৌদাং লৌদুনা মীওইবগী মীনুংশিগী য়েংদুনা অচৌবা বারেপ কয়া লৌবা য়াবনি।

মহাকা হায়- যুনাইতেদ নেসঙ্গ অসি শক্তি লৈবা লৈবাকশিংগী ঈথিল চংদুনা তোঙান তোঙানবা বারেপশিং লৌবদা থিন্তহল্লে। যুনাইতেদ নেসঙ্গনা মালেমগী শক্তি লৈবা লৈবাকশিংগী ঈথিল চংদনা মালেম অসিদা শান্তি, অচুম অরানগী বিচার নিয়ম চুমা তৌবা অমদি মীপুম খুদিংমকপু চপ মান্নবা ওইবা মীংয়েংদা য়েংলবদি মালেমগী মীপুম খুদিংমকা তংদু লৈতানা লৈবা ঙমগনি।

ফিলম : ৫৬ সুবা ইন্তরনেসনেল ফিলম ফেষ্টিভেল ওফ ইন্দিয়াগী ওসি হুমি চনবা নুমিৎতা তোঙান তোঙানবা থৌরম কয়া উৎলি ওসি ইটলিগী ফিলম ভেলেস্তিনা ভরতিনি অমসুং নিকোলি ভরতিনিগী মোক্ষুইতোস, জাফর পনাইগী ইন রেজ জষ্ট এন্ড এক্সিডেন্ট, শুরিয়া বালাক্ষণগী দিপা দিদি অমসুং দেবাক্ষর বোরগোহেনগী অসামিজ ফিলম সিকারনচিংবা উৎলি।

নিংশিংবা য়াই ফেষ্টিভেল অসিদা নুপীদা শক্তি পীবগা মরী লৈননা অহানবা ওইনা নুপী দাহরেত্তর ৫০ গী ফিলমশিংসু উৎলি। ফেষ্টিভেল অসিগী শরুক অমা ওইনা বিধুবিনোদ চোপ্রানা আৰ্ট ওফ ইমোসন এন্ড ফিলম মেক্কিং হায়বসিদা বা ঙাংথি।

পোলো : ১৫ শুবা মণিপুর পোলো ইন্তরনেসনেল ওসিদগী ইন্ফালগী মপাল কাংজৈবুংদা হৌথ্লে।

তুরনামেন্ট অসিগী ওসি হৌদোকপগী মেটচতা কলম্বিয়া অমসুং যু.এস.এ শান্নবদা কলম্বিয়ানা পাঞ্জল ৬-৪ থৌইথ্লে।

তুরনামেন্ট অসিদা পুন্না টিম ৫ না শরুক য়ারি। টিমশিং অদুদি ইন্দিয়া-এ, ইন্দিয়া-বি (মণিপুর টিম), ইন্দিয়া-সি অমদি মপান লৈবাক্কী টিম অনি, কলম্বিয়া

অমসুং যু.এস.এনি। মণিপুর হোর্স রাইদিং এন্ড পোলো এসোসিয়েসন শিনবা তুৰনামেণ্ট অসি থা অসিগী ২৯ ফাওবা চথগনি।

কাংজৈ (এল): ওল মণিপুর পোলো এসোসিয়েসন শিনদুনা কংলা মনুং কাংজৈবুংদা চথরিবা শগোল কাংজৈ কপ-২০২৫ গী ওসি শান্নথিবা মেটচশিংদা আরবিন পোলো ক্লবনা ময়াং ইম্ফাল পোলো ক্লবপু পাঞ্জল ১২-৩ দা, অসাম রাইফলস পোলো ক্লবনা থৌবাল দিষ্টিক্ট পোলো এসোসিয়েসনৰু পাঞ্জল ১১-৭ তা অমদি এক্স-পোলোনা ইবুধৌ থাংজিং মোইরাংবু পাঞ্জল ২৩-০ দা থোইথ্ৰে।

ফুটবোল (এল): দিষ্টিক্ট স্পোর্টস এসোসিয়েসন ককচিংনা শিনদুনা চথরিবা সেকেন্দ দিভিজন ফুটবোল লিগ-২০২৫ গী ওসি শান্নথিবা মেটচতা এস.এফ.সি-সোরানা জে.এ. ককচিংবু পাঞ্জল ১০-২ দা থোইথ্ৰে।

অতোপ্পা মেটচ অমদা-এস.এস.সি. লাংমৈদোংনা এম.রাই.সি. রাইখোংবু পাঞ্জল ২-১ দা থোইথ্ৰে।

অম্ফা (এল): ওল মণিপুর ফুটবোল এসোসিয়েসন শিনদুনা চহি ২০ মথাগী ইন্টর দিষ্টিক্ট ফুটবোল টুৰ্নামেণ্ট ২০২৫-২৬ পাঙথোক্লগনি। টুৰ্নামেণ্ট অসিদা টিম মঙা শৰুক য়াগনি।

হয়েংদগী হৌগদৌরিবা টুৰ্নামেণ্ট অসি থা অসিগী ৩০ ফাওবা চথগনি। হৌদোকপগী মেটচতা দি.এফ.এ. মোইরাং অমদি দি.এফ.এ. থৌবাল অমসুং অম্ফা ব্লু অমদি দি.এস.এ. বিষ্ণুপুৰ শান্নগনি।

ক্ৰিকেট (এল): সয়েদ মুসতাক আলি ত্ৰোফি-২০২৫-২৬ কী টুৰ্নামেণ্টতা শৰুক য়ানবগীদমক শান্নরোই ১৫ অমদি সপোর্ট ষ্টাফ মঙাগী মিং লাউথোক্লে।

মণিপুর ক্ৰিকেট এসোসিয়েসননা থোকপা চেৰোল অমদা হয়-থা অসিগী

২৬ তা পুনেদা পাঙথোক্কদৌরিবা বি.সি.সি.আই. টুর্নামেন্ট অসিগী ওইনা মনিপুর মেঞ্চ সেনিয়ার ক্রিকেট টিমগী মীল্ং ওইনা চৎকদৌরিবা মীওই ২০ হ্য়েং পুনেগীদমক ইন্ফাল থাদোক্লগনি। অহানবা মেটচতা-পুনেগী দেকান জিমখানা ক্রিকেট গ্রাউন্দদা মহারাস্ত্র ক্রিকেট এসোসিয়েসননা শিনদুনা অৰুনাচল প্রদেস অমদি মনিপুর থেংনগনি।